



SHANKAR
IAS ACADEMY™
Best Academy for Civil Services Exam Coaching

**மைக்ரோ நடப்பு
நிகழ்வுகள்**

ஜூலை 2026

TNPSC
தேர்வுப் பெட்டகம்

shankariasacademy.com

tnpscstheervupettagam.com

உள்ளடக்கம்

தமிழ்நாடு செய்திகள்	2
தேசியச் செய்திகள்	4
சர்வதேசச் செய்திகள்	7
பொருளாதாரச் செய்திகள்	8
அறிவியல் மற்றும் தொழில்நுட்பச் செய்திகள்	8
சுற்றுச்சூழல் செய்திகள்	9
அறிக்கைகள் மற்றும் குறியீடுகள்	11
மாநிலச் செய்திகள்	12
முன்னெடுப்புகள், திட்டங்கள் மற்றும் பிரச்சாரங்கள்	14
பிரபலமானவர்கள் மற்றும் விருதுகள்	14
நிகழ்வுகள் மற்றும் மாநாடுகள்	15
பாதுகாப்பு பயிற்சிகள் மற்றும் நடவடிக்கைகள்	17
விளையாட்டுச் செய்திகள்	17
முக்கிய தினங்கள்	19
முக்கிய தினங்கள்	Error! Bookmark not defined.

தமிழ்நாடு செய்திகள்

- ❖ தமிழ்நாடு அரசு பாடத்திட்ட வடிவமைப்பு குழுவை திருத்தியமைத்து, அதன் புதிய தலைவராக மயில்சாமி அண்ணாதுரையை நியமித்துள்ளது.
- ❖ விக்சித் பாரத் வேலைவாய்ப்பு மற்றும் வாழ்வாதார உத்தரவாத ஊரக இயக்கத் (VB-G RAM G) திட்டத்தை 2026 ஆம் ஆண்டு ஜூலை 1 முதல் செயல்படுத்துவதற்கான அறிவிப்பை தமிழ்நாடு அரசு வெளியிட்டுள்ளது.
- ❖ இருளர் பழங்குடியின சமூகத்தின் வாழ்வாதாரத்தை மேம்படுத்துவதற்காக, கடலூரில் உள்ள பிச்சாவரம் சதுப்பு நிலங்களில் தேனீ வளர்ப்பு முன்னெடுப்பைத் தமிழ்நாடு வனத்துறை தொடங்கியுள்ளது.
- ❖ ஆதி திராவிடர் மற்றும் பழங்குடியினர் நலத்துறையின் பெயரை 'சமூக நீதித் துறை' என தமிழ்நாடு அரசு பெயர் மாற்றம் செய்துள்ளது.
- ❖ காமராஜர் துறைமுகமானது 18 மீட்டர் வரைவு திறனைக் கொண்ட இந்தியாவின் இரண்டாவது பெரிய துறைமுகமாக உருவெடுத்துள்ளது.
- ❖ தொடக்கக் கல்வி நிலையில் தமிழ்நாடு 92% மொத்தச் சேர்க்கை விகிதத்தைப் (GER) பதிவு செய்துள்ளது
- ❖ தமிழக அரசானது, பெண்களுக்கான இலவசப் பேருந்து பயணத் திட்டத்தின் பெயரை "மகளிர் விடியல் பயணம்" என்பதிலிருந்து "மகளிர் பயணம்" என மாற்றியுள்ளது.
- ❖ இந்தியாவில் உயர் கல்வியில் அதிக மொத்த சேர்க்கை விகிதத்தை (GER) 52.3% தமிழ்நாடு பதிவு செய்துள்ளது.
- ❖ தமிழ்நாட்டின் மொத்த கருவுறுதல் விகிதம் (TFR) 2026 ஆம் ஆண்டில் 1.3 ஆகக் குறைந்து உள்ளதுடன் இது மக்கள்தொகை நிலைத்தன்மைக்குத் தேவையான மாற்று அளவான 2.1 ஐ விடக் குறைவாக உள்ளது.
- ❖ தமிழ்நாடு அரசு 'நலம் TN' என்ற ஒருங்கிணைந்த டிஜிட்டல் பொது சுகாதார சேவை இணையதளத்தை சென்னையில் அறிமுகப்படுத்தியது.
- ❖ தமிழ்நாட்டின் தஞ்சாவூர் மாவட்டம், துக்காச்சியில் உள்ள 12-ம் நூற்றாண்டைச் சேர்ந்த ஆபத்சகாயேஸ்வரர் கோயிலானது, பாரம்பரியப் பாதுகாப்பிற்கான யுனெஸ்கோவின் ஆசிய-பசிபிக் சிறப்பு விருதைப் (2024) பெற்றுள்ளது.
- ❖ மத்திய அரசானது, தமிழகத் தலைமைச் செயலாளர் எம். சாய் குமாருக்கு 2026 ஆம் ஆண்டு செப்டம்பர் 1 முதல் 2027 ஆம் ஆண்டு பிப்ரவரி 28 வரை ஆறு மாத காலப் பணி நீட்டிப்பை வழங்க ஒப்புதல் அளித்துள்ளது.
- ❖ போதைப்பொருள் கடத்தலுக்கு எதிராகப் போராட 'தூஃபான் நடவடிக்கை' என்ற போதைப் பொருள் எதிர்ப்புப் பிரச்சாரத்தின் மூலம் ஒத்துழைப்பை வலுப்படுத்த கேரளாவும் தமிழ் நாடும் முடிவு செய்துள்ளன.
- ❖ தமிழ் மொழி மற்றும் இலக்கியத்திற்கு மறைமலை அடிகளார் ஆற்றிய பங்களிப்பை நினைவுகூரும் வகையில், அவரது 150வது பிறந்தநாள் 2026 ஆம் ஆண்டு ஜூலை மாதத்தில் தமிழ்நாட்டில் கொண்டாடப்பட்டது.
- ❖ வேல்ஸ் அறிவியல், தொழில்நுட்பம் மற்றும் மேம்பட்ட ஆய்வுகள் நிறுவனமானது (VISTAS), இந்தியாவின் முதல் செயற்கை நுண்ணறிவு (AI) ஒருங்கிணைக்கப்பட்ட அடுக்குமாடி பல்கலைக்கழக வளாகத்தை சென்னையின் திருவான்மியூரில் திறந்து உள்ளது.

- ❖ தமிழ்நாடு அரசு ஒவ்வொரு ஆண்டும் ஜூலை 18 மற்றும் நவம்பர் 1 ஆகிய இரு தினங்களிலும் மாநில வரலாற்று தினத்தைக் கொண்டாட முடிவு செய்துள்ளது.
- ❖ தமிழ்நாடு மாநில தொல்லியல் துறையானது (TNSDA) கோயம்புத்தூர் வெள்ளலூரில் உள்ள நொய்யல் ஆற்றுப்படுகையிலிருந்து சுமார் 1,000க்கும் மேற்பட்ட தொல் பொருட்களைக் கண்டுபிடித்துள்ளது
- ❖ 2025-26-ஆம் ஆண்டில் தமிழ்நாட்டின் சரக்கு ஏற்றுமதி 58.95 பில்லியன் அமெரிக்க டாலராக அதிகரித்துள்ளது மேலும் இந்தியாவில் தொடர்ச்சியாக மூன்றாவது ஆண்டாக (2023-24 ஆம் ஆண்டு முதல்) மூன்றாவது பெரிய ஏற்றுமதி செய்யும் மாநிலமாக தமிழ்நாடு நீடிக்கிறது.
- ❖ 2025-26-ஆம் ஆண்டில், இந்தியாவின் மின்னணுப் பொருட்கள் ஏற்றுமதியில் 41.63%, மோட்டார் வாகனங்கள் மற்றும் கார்களில் 33.38%, தோல் மற்றும் தோல் பொருட்களில் 35.59%, ஜவுளி மற்றும் அதனுடன் தொடர்புடைய பொருட்களில் 23.13%, மற்றும் பொறியியல் இயந்திரப் பொருட்களில் 16.66% ஆகியவற்றை தமிழ்நாடு பங்களித்து உள்ளது.
- ❖ இந்தியாவின் மின்னணுப் பொருட்கள் ஏற்றுமதியில் தமிழ்நாட்டின் பங்கு 32.84% (2023-24) லிருந்து 38% (2024-25) ஆகவும், 41.63% (2025-26) ஆகவும் அதிகரித்துள்ளது.
- ❖ கழிவு நீர் தொட்டிகளைச் சுத்தம் செய்யும் போது தமிழ்நாடு 38 உயிரிழப்புகளைப் பதிவு செய்துள்ளது. இது மகாராஷ்டிரா (58) மற்றும் அரியானாவுக்கு (47) அடுத்த படியாக நாட்டில் மூன்றாவது இடத்தில் உள்ளது.
- ❖ முதலமைச்சரின் காலை உணவுத் திட்டத்தை 'பெருந்தலைவர் காமராஜர் காலை உணவுத் திட்டம்' எனத் தமிழ்நாடு அரசு பெயர் மாற்றம் செய்துள்ளது.
- ❖ கடலூர் மாவட்டத்தில் உள்ள கிள்ளை, தமிழ்நாட்டின் முழுமையாகச் செயல்படும் முதல் பருவநிலை-எதிர்ப்புத் திறன் கொண்ட கிராமமாக (CRV) மாறியுள்ளது.
- ❖ சேலம், கொண்டப்பநாயக்கன்பட்டியில் உள்ள ஊராட்சி ஒன்றியத் தொடக்கப் பள்ளியானது, தமிழ்நாட்டில் ISO 9001:2015 சான்றிதழைப் பெற்ற முதல் அரசுத் தொடக்கப் பள்ளி ஆனது.
- ❖ 2026 ஆம் ஆண்டு ஆகஸ்டு மாதத்தில் மாமல்லபுரத்தில் 31-வது தென் மண்டல சபைக் கூட்டத்தை தமிழ்நாடு நடத்தவுள்ளது.
- ❖ தமிழ்நாடு அரசு கே. அல்லாவுதீன் (ஓய்வுபெற்ற IAS அதிகாரி) தலைமையில் அமைக்கப்பட்ட ஏழாவது மாநில நிதிக்குழுவின் பதவிக்காலத்தை 2026 ஆம் ஆண்டு ஆகஸ்ட் 31 முதல் 2026 ஆம் ஆண்டு டிசம்பர் 31 வரை நான்கு மாதங்களுக்கு நீட்டித்து உள்ளது.
- ❖ மாநிலத்தின் வருவாய் ஆதாரத்தை வலுப்படுத்துவதற்காக வேண்டி மாண்டேக் சிங் அலுவாலியா தலைமையில் தமிழ்நாடு வருவாய் பெருக்குக் குழுவை தமிழ்நாடு அரசு அமைத்துள்ளது.
- ❖ இந்தியத் தொழிற்சாலைகளில் நேரடியாகப் பணிபுரியும் பெண்களில் 40% தமிழ் நாட்டைச் சேர்ந்தவர்கள் ஆவர்.
- ❖ நெய்யாறு நதிநீர் தொடர்பாக தமிழ்நாடு மற்றும் கேரள மாநிலங்களுக்கு இடையே நீண்டகாலமாக நிலுவையில் உள்ள சட்டரீதியான பிரச்சினை உச்ச நீதிமன்றத்தில் தொடர்ந்து விசாரணையில் உள்ளது.

தேசியச் செய்திகள்

- ❖ இந்தியாவின் மிகவும் கனமான உள்நாட்டு 120-மிமீ வாகனத்தில் பொருத்தப்பட்ட மின்னியற்றி அமைப்பான 'கருடாஸ்த்ரா' வெற்றிகரமாக சோதிக்கப்பட்டது.
- ❖ டிஜிட்டல் மற்றும் செயற்கை நுண்ணறிவு (AI) அடிப்படையிலான அமைப்புகள் மூலம் சட்ட உதவியை அணுகுவதை மேம்படுத்துவதற்காக DISHA 2.0 (நீதிக்கான முழுமையான அணுகலை உறுதிசெய்யும் புதுமையான தீர்வுகளை வடிவமைத்தல்) திட்டத்திற்கு மத்திய அரசு ஒப்புதல் அளித்துள்ளது.
- ❖ இந்திய ராணுவம் தனது முதல் 'ஒருங்கிணைந்த போர் குழுக்களை' (IBGs) 2026 ஆம் ஆண்டு ஜூலை 1 முதல் மேற்கு வங்கத்தின் பனகரில் உள்ள XVII படையின் (மலைப் பாங்குத் தாக்குதல் படை) கீழ் பயன்பாட்டுக்குக் கொண்டுவரத் திட்டமிட்டுள்ளது.
- ❖ தனது 90வது ஆண்டு விழா மற்றும் இந்தியாவில் வானொலி ஒலிபரப்பின் வரவிருக்கும் 100 ஆண்டுகளை (2027) குறிக்கும் வகையில், 'ஸ்வர் பிரேர்ணா வீதிகா' (Swar Prerna Veethika) என்ற நிரந்தர புகைப்படக் கண்காட்சியை ஆகாஷ்வாணி திறந்துள்ளது.
- ❖ கோவாவில் புதிய தலைமுறை விரைவு ரோந்துக் கப்பலான (FPV) ICGS அக்சய், இந்திய கடலோரக் காவற்படையில் (பாரதிய தத்ரக்சக்) இணைக்கப்பட்டது.
- ❖ ஆஸ்திரேலியாவில் நடைபெற்ற 2026 ஆம் ஆண்டிற்கான உலகளாவிய திறன் சவாலில் இந்தியா ஐந்து பதக்கங்களை (3 தங்கம், 1 வெள்ளி, 1 வெண்கலம்) வென்றுள்ளது.
- ❖ 2026-ஆம் ஆண்டில் மத்திய துறைமுகங்கள், கப்பல் மற்றும் நீர்வழிப் போக்குவரத்து அமைச்சகத்தின் கீழ் துறைமுகப் பாதுகாப்புப் பணியகத்தை (BoPS) இந்திய அரசு நிறுவிியுள்ளது.
- ❖ 2026-27 முதல் 2035-36 ஆம் ஆண்டு வரையிலான காலத்திற்கு ₹28,840 கோடி மதிப்பீட்டில் மாற்றியமைக்கப்பட்ட உதான் (Ude Desh ka Aam Nagrik - UDAN) திட்டத்திற்கு மத்திய அமைச்சரவை ஒப்புதல் அளித்துள்ளது.
- ❖ சுயஉதவிக் குழுக்கள் (SHGs) மற்றும் சமூகம் சார்ந்த அமைப்புகளின் (CBOs) முழுமையான டிஜிட்டல் மயமாக்கலுக்கான டிஜிட்டல் தளமான LokOS-ஐ (மக்கள் இயங்குதளம்) மத்திய ஊரக வளர்ச்சி அமைச்சகம் அறிமுகப்படுத்தியுள்ளது.
- ❖ இந்தியாவும் ஜப்பானும் 2027-ஐ 'இந்தியா-ஜப்பான் பகிரப்பட்ட எல்லைகளின் ஆண்டாக' கொண்டாடும்.
- ❖ ராஜஸ்தானின் பலோத்ரா மாவட்டத்தில் உள்ள பச்சபத்ராவில் இந்தியாவின் முதல் புதிய கட்டமைப்புடன் கூடிய ஒருங்கிணைந்த சுத்திகரிப்பு மற்றும் பெட்ரோலிய வேதிப்பொருள் வளாகத்தை பிரதமர் திறந்து வைத்தார்.
- ❖ துன்பத்தில் உள்ள பெண்களுக்கு ஆதரவளிப்பதற்காக, தேசிய மகளிர் ஆணையம் (NCW) தனது 24x7 செயல்படும் மகளிர் உதவி எண்ணான 14490 ஐ விரிவுபடுத்தியுள்ளது.
- ❖ இந்திய கடற்படையானது, திட்டம் 17A என்ற திட்டத்தின் கீழான உள்நாட்டிலேயே கட்டப்பட்ட ஆறாவது எதிரிகளுக்குப் புலப்படாத போர்க்கப்பலான ஜ.என்.எஸ் மகேந்திரகிரியை (F38) விசாகப்பட்டினத்தில் நாட்டுக்கு அர்ப்பணிக்கவுள்ளது.
- ❖ பெங்களூரு இந்திய மேலாண்மை நிறுவனம் (IIM Bangalore) தனது முதல் வெளிநாட்டு வளாகத்தை இந்தோனேசியாவின் சிங்காசாரி சிறப்புப் பொருளாதார மண்டலத்தில் அமைக்கவுள்ளது.

- ❖ 93 கோடிக்கும் அதிகமான ஆயுஷ்மான் பாரத் சுகாதாரக் கணக்குகளுடன் (ABHA) 104 கோடிக்கும் அதிகமான சுகாதாரப் பதிவுகள் இணைக்கப்பட்டுள்ளது.
- ❖ இந்தியாவில் கடந்த பத்து ஆண்டுகளில் பெண்களின் சேர்க்கை 42% அதிகரித்துள்ளது. இது 2014-15 ஆம் ஆண்டில் 1.57 கோடியாக இருந்து 2023-24 ஆம் ஆண்டில் 2.24 கோடியாக உயர்ந்து உள்ளது.
- ❖ சுகாதாரம் மற்றும் குடும்ப நல அமைச்சகமானது மகாராஷ்டிராவின் நவி மும்பை விமான நிலையத்தை மருந்துகளை இறக்குமதி செய்வதற்கான அங்கீகரிக்கப்பட்ட துறைமுகமாக அறிவித்தது.
- ❖ மாவட்டங்கள் முழுவதும் பள்ளிக் கல்வியின் செயல்திறனை மதிப்பிடுவதற்காக என மாவட்டங்களுக்கான செயல்திறன் தரக் குறியீட்டை (PGI-D) 2025-26-ஐ கல்வி அமைச்சகம் வெளியிட்டது.
- ❖ 2028-29 ஆம் ஆண்டிற்கான ஐக்கிய நாடுகள் பாதுகாப்பு சபையின் (UNSC) நிரந்தரமற்ற உறுப்பினராகத் தேர்ந்தெடுக்கப்படுவதற்கான தனது பிரச்சாரத்தை இந்தியா அதிகாரப் பூர்வமாகத் தொடங்கியுள்ளது.
- ❖ ஜெனீவாவில் நடைபெற்ற கோடெக்ஸ் அலிமென்டரியஸ் ஆணையத்தின் (CAC49) 49வது அமர்வின் போது ஏழு கோடெக்ஸ் தரநிலைகளை ஏற்றுக்கொள்வதற்கு இந்தியா தலைமை தாங்கியது.
- ❖ ஹார்முஸ் நீர்ச்சந்தியில் எம்டி அல் பாஹியா (MT Al Bahiyah) மற்றும் எம்டி மொம்பாசா (MT Mombasa) ஆகிய வணிகக் கப்பல்கள் மீதான தாக்குதல்களுக்குப் பிறகு, இந்தியா "கடலோடிகளுக்கு முதலிடம்" என்ற அவசரக்கால கடல்சார் பாதுகாப்புத் திட்டத்தைத் தொடங்கியுள்ளது.
- ❖ பொருளாதார விவகாரங்களுக்கான அமைச்சரவைக் குழுவானது (CCEA) தற்சார்பு இந்தியாவுக்கான யூரியா-2026 தேசிய முதலீட்டுக் கொள்கைக்கு (NIPU-2026) ஒப்புதல் அளித்துள்ளது.
- ❖ பூச்சிக்கொல்லிகள் சட்டம், 1968-இன் கீழ், நச்சுத்தன்மை தொடர்பான இறப்புகளுடன் தொடர்புடைய 'பாராக்குவாட் டைகுளோரைடு' (Paraquat Dichloride) என்ற களைக் கொல்லிக்கு மத்திய அரசு தடை விதித்துள்ளது.
- ❖ கொல்கத்தாவில் உள்ள தேசிய நூலக வளாகத்தில் இந்தியாவின் முதல் ஆழ்ந்த அனுபவத்தை வழங்கும் மொழி அருங்காட்சியகமான "சப்தலோக் (வார்த்தைகளின் அருங்காட்சியகம்)" திறக்கப்பட்டுள்ளது.
- ❖ இந்திய உச்ச நீதிமன்ற நீதிபதிகளின் எண்ணிக்கையை 33-லிருந்து 37 ஆக (இந்தியத் தலைமை நீதிபதி நீங்கலாக) உயர்த்துவதற்கான உச்ச நீதிமன்ற (நீதிபதிகளின் எண்ணிக்கை) திருத்த மசோதா, 2026-க்கு மத்திய அமைச்சரவை ஒப்புதல் அளித்து உள்ளது.
- ❖ இந்திய இணையம் மற்றும் அலைபேசி சங்கமானது (IAMAI) பெங்களூருவில் இந்திய மின்னணு வர்த்தக சபையை (ECCI) அறிமுகப்படுத்தியது.
- ❖ ஹரியானாவில் ஜிந்த் மற்றும் சோனிபட் இடையேயான இந்தியாவின் முதல் ஹைட்ரஜன் மூலம் இயங்கும் ரயில் தொடங்கப்பட்டுள்ளது.
- ❖ மத்தியப் பிரதேசத்தின் போபாலில் உள்ள மண்டல அறிவியல் மையத்தில் இந்தியாவின் முதல் விண்வெளி ஆய்வு கூடம் திறக்கப்பட்டது.

- ❖ உலக வர்த்தக அமைப்பிடம் (WTO) தனது ஏற்புக்கான ஆவணத்தைச் சமர்ப்பித்ததன் மூலம், மீன்பிடித் துறைக்கான மானியங்கள் குறித்த ஒப்பந்தத்தை ஏற்றுக் கொண்ட உலக வர்த்தக அமைப்பின் 123-வது உறுப்பினராக இந்தியா மாறியது.
- ❖ "வெள்ளைத் தங்கம்: இந்தியாவின் பருத்திக் கதை" என்ற தலைப்பிலான உண்மை அறிக்கையை இந்திய அரசு வெளியிட்டது.
- ❖ இந்திய விமானப்படை WDMMA (நவீன இராணுவ விமானங்களின் உலக அடைவு) 2026 ஆம் ஆண்டில் உலகின் 3வது வலிமையான விமானப்படையாக தரவரிசைப்படுத்தப் பட்டது.
- ❖ ஒடிசாவில் உள்ள ஏபிஜே அப்துல் கலாம் தீவில் இருந்து 'குஷா' (Kusha) நீண்ட தூரம் தரையிலிருந்து வான் நோக்கிப் பாயும் எறிகணையின் (LR-SAM) முதல் கட்டப் பரிசோதனையை பாதுகாப்பு ஆராய்ச்சி மற்றும் மேம்பாட்டு நிறுவனம் (DRDO) வெற்றிகரமாக நடத்தியது.
- ❖ 350 கிலோ உந்துவிசை பிரிவில் இந்தியாவின் முதல் உள்நாட்டிலேயே தயாரிக்கப்பட்ட ஒருமுறை மட்டுமே பயன்படுத்தக்கூடிய டர்போஜெட் இயந்திரத்தை (ETJE) DRDO உருவாக்கியுள்ளது.
- ❖ 2033 ஆம் ஆண்டிற்குள் உள்நாட்டிலேயே வடிவமைக்கப்பட்ட குறைந்தது ஐந்து சிறிய வகை அணு உலைகளை (SMRs) உருவாக்கி செயல்படுத்த இந்தியா திட்டமிட்டுள்ளது.
- ❖ 2026 ஆம் ஆண்டு ஜூன் 30 நிலவரப்படி, இந்தியாவின் நிறுவப்பட்ட காற்றாலை மின் உற்பத்தித் திறன் 57,443 மெகாவாட் (MW) ஆக உயர்ந்துள்ள அதே வேளையில் 2025-26 ஆம் நிதியாண்டில் காற்றாலை மின் உற்பத்தி 106 பில்லியன் அலகுகளை எட்டியது.
- ❖ தேர்வு முறையில் சீர்திருத்தங்களைப் பரிந்துரைக்க தொழில்நுட்ப வல்லுநர் நந்தன் நிலேகனி தலைமையில் உயர்மட்டப் பணிக்குழு அமைக்கப்படவுள்ளது.
- ❖ 99.6% அகல ரயில் பாதை வலையமைப்பை மின்மயமாக்கியதன் மூலம் சுவிட்சர்லாந்திற்கு அடுத்தபடியாக, ரயில்வே மின்மயமாக்கலில் இந்தியா இரண்டாம் இடத்தில் உள்ளது.
- ❖ உத்தரப் பிரதேசத்தில் உள்ள சாரநாத்தின் பண்டைய புத்த தளம் யுனெஸ்கோவின் (ஐக்கிய நாடுகளின் கல்வி, அறிவியல் மற்றும் கலாச்சார அமைப்பு) உலகப் பாரம்பரியப் பட்டியலில் சேர்க்கப்பட்டுள்ளது.
- ❖ நீரற்ற அம்மோனியாவை உரமாகத் தயாரிப்பதற்கும் பயன்படுத்துவதற்கும் இந்தியா மூன்று ஆண்டுகளுக்கு ஒப்புதல் அளித்துள்ளது.
- ❖ கடந்த இருபது ஆண்டுகளில், இந்தியா தனது ஊட்டச்சத்துக் குறைபாடுள்ள மக்களின் எண்ணிக்கையை 42% குறைத்துள்ளது என்பதோடு இது பட்டினிக்கு எதிரான அதன் போராட்டத்தில் உலகளாவியப் போக்குகளை விஞ்சியுள்ளது.
- ❖ 2005 ஆம் ஆண்டு செப்டம்பர் 9 ஆம் தேதிக்கு முன் இறந்த இந்து மகள்களுக்கு பூர்வீகச் சொத்தில் சமமான பங்காளர் உரிமை கிடையாது என சென்னை உயர் நீதிமன்றம் தீர்ப்பளித்துள்ளது.
- ❖ ₹100 கோடி அல்லது அதற்கும் மேல் வருமானம் ஈட்டுபவர்களின் எண்ணிக்கை 2021-22 ஆம் மதிப்பீட்டு ஆண்டில் 142 ஆக இருந்த நிலையில், 2025-26 ஆம் மதிப்பீட்டு ஆண்டில் 576 ஆக அதிகரித்துள்ளது.
- ❖ சுமார் 3.11 லட்சம் கடல்சார் தொழில் வல்லுநர்களுடன், உலகளாவிய கடல்சார் பணியாளர்களில் சுமார் 12.16% பங்களிப்பை வழங்கி பிலிப்பைன்ஸுக்கு அடுத்த படியாக இந்தியா தரவரிசையில் உள்ளது.

சர்வதேசச் செய்திகள்

- ❖ மோங்லா துறைமுகப் பொருளாதார மண்டலத்தை மேம்படுத்துவதற்காக சீன அரசுக்குச் சொந்தமான நிறுவனத்துடன் வங்காள தேசம் ஒப்பந்தம் ஒன்றில் கையெழுத்திட்டுள்ளது.
- ❖ அமெரிக்காவில் ஆவணமற்ற அல்லது தற்காலிகமாகப் குடியேறியவர்களுக்குப் பிறக்கும் குழந்தைகளுக்கான குடியுரிமையைக் கட்டுப்படுத்தும் நிர்வாக உத்தரவை நிராகரித்த அமெரிக்க உச்ச நீதிமன்றம், பிறப்புரிமை குடியுரிமையை உறுதி செய்துள்ளது.
- ❖ 2030 ஆம் ஆண்டிற்குள் எய்ட்ஸ் (AIDS) நோயைப் பொது சுகாதார அச்சுறுத்தல் என்ற நிலையிலிருந்து முடிவுக்குக் கொண்டு வருவதற்கான முயற்சிகளைத் தீவிரப்படுத்த, எச்.ஐ.வி/எய்ட்ஸ் தொடர்பான 2026 ஆம் ஆண்டு அரசியல் பிரகடனத்தை ஐக்கிய நாடுகள் பொதுச் சபை (UNGA) ஏற்றுக்கொண்டது.
- ❖ மொத்தம் 61 பாதுகாக்கப்பட்ட தளங்களுடன், உலகிலேயே அதிக யுனெஸ்கோ (UNESCO) உலகப் பாரம்பரியத் தளங்களைக் கொண்ட நாடாக இத்தாலி உருவெடுத்து உள்ளது.
- ❖ 2026 ஆம் ஆண்டின் இறுதிக்குள் சீஷெல்ஸில் ஒருங்கிணைந்த கட்டண இடைமுகத்தை (UPI) அறிமுகப்படுத்துவதற்காக இந்தியாவும் சீஷெல்ஸும் புரிந்துணர்வு ஒப்பந்தத்தில் (MoU) கையெழுத்திட்டன.
- ❖ இந்திய தேசிய கொடுப்பனவு கழகத்தால் (NPCI) உருவாக்கப்பட்ட இந்தியாவின் ஒருங்கிணைந்த கட்டண இடைமுகம் (UPI) ஆனது, யூரோபேங்க் மூலம் கிரேக்கத்தில் அறிமுகப்படுத்தப்பட்டுள்ளது.
- ❖ சர்வதேச தொலைத்தொடர்பு ஒன்றியத்தின் (ITU) அழைப்பின் பேரில் கஜகஸ்தான், நன்மைக்கான செயற்கை நுண்ணறிவு உலகளாவிய ஆணையத்தில் ஒரு நிறுவன உறுப்பினராக இணைந்துள்ளது.
- ❖ சட்டவிரோத போதைப்பொருள் கடத்தல் மற்றும் நாடு கடந்த ஒழுங்கமைக்கப்பட்ட குற்றங்களுக்கு எதிரான ஒத்துழைப்பை வலுப்படுத்துவதற்காக வேண்டி, அசாமின் கவுஹாத்தியில் பிரிக்ஸ் நாடுகள் குவஹாத்தி பிரகடனத்தை ஏற்றுக் கொண்டன.
- ❖ 2026 ஆம் ஆண்டு வியட்நாமின் பூ குவாக் (Phu Quoc) பகுதியில் உள்ள மே ரட் நங்கோய் தீவு அருகே அதிவேகப் படகு கவிழ்ந்த விபத்தில் குறைந்தது 15 இந்திய சுற்றுலாப் பயணிகள் உயிரிழந்தனர்.
- ❖ குணப்படுத்த முடியாத மற்றும் உயிருக்கு ஆபத்தான நோய்களால் பாதிக்கப்பட்ட வயதுவந்தோர்களுக்கு கருணைக் கொலைக்கான சட்டப்பூர்வ உரிமையை உருவாக்கும் மசோதாவிற்கு பிரான்ஸ் நாடாளுமன்றம் ஒப்புதல் அளித்துள்ளது.
- ❖ 2040-ஆம் ஆண்டுக்குள் ஐரோப்பிய ஒன்றியத்தின் மின்மயமாக்கல் விகிதத்தை 46% ஆக உயர்த்தவும், ஐரோப்பாவை உலகின் முதல் "மின்மயமாக்கப்பட்ட கண்டமாக" மாற்றவும் ஐரோப்பிய ஆணையம் மின்மயமாக்கல் செயல் திட்டத்தை வெளியிட்டது.
- ❖ இந்தியாவின் அரசுத் தலைவர் ஒருவர் மால்டோவா மற்றும் வடக்கு மாசிடோனியா ஆகிய நாடுகளுக்கு மேற்கொண்ட முதலாவது அரசுமுறைப் பயணத்தை இந்தியக் குடியரசுத் தலைவர் நிறைவு செய்தார்.
- ❖ மாட்ரிட் மற்றும் அவிலா மாகாணங்களில் ஏற்பட்ட கடுமையான காட்டுத்தீ காரணமாக ஸ்பெயின் நாடு முதல் முறையாக தேசிய அவசர நிலையை அறிவித்து உள்ளது.
- ❖ அமெரிக்காவும் சவுதி அரேபியாவும் ஒரு ஒப்பந்தத்தில் கையெழுத்திட்டுள்ளன; இதன் மூலம் அந்த வளைகுடா நாடு சிவில் அணுசக்தித் திட்டத்தை உருவாக்கிக்கொள்ள வழிவகுக்கும் என்று கூறப்படுகிறது.

பொருளாதாரச் செய்திகள்

- ❖ புள்ளியியல் மற்றும் திட்ட அமலாக்க அமைச்சகம் (MoSPI) ஆனது, 2026 ஆம் ஆண்டு ஜூலை மாதத்தில் சோதனை அடிப்படையில் சேவைகள் உற்பத்திக் குறியீட்டை (ISP) அறிமுகப்படுத்த உள்ளது.
- ❖ இந்திய ரிசர்வ் வங்கியின் (RBI) 2026 ஆம் நிதியாண்டுத் தரவுகளின்படி, இந்தியாவின் வெளிநாட்டுக் கடன் \$762.8 பில்லியனாக அதிகரித்துள்ளதுடன் மொத்த உள்நாட்டு உற்பத்தியில் கடனின் விகிதம் 20.8% ஆக அதிகரித்துள்ளது.
- ❖ இந்திய ரிசர்வ் வங்கியானது (RBI) குடும்பங்களின் பணவீக்க எதிர்பார்ப்பு கணக்கெடுப்பு, ஊரக நுகர்வோர் நம்பிக்கை கணக்கெடுப்பு மற்றும் நகர்ப்புற நுகர்வோர் நம்பிக்கை கணக்கெடுப்பு ஆகிய மூன்று முக்கிய கணக்கெடுப்புகளைத் தொடங்கியுள்ளது.
- ❖ விநியோகச் சங்கிலிகளில் கட்டாயத் தொழிலாளர் தொடர்பான கவலைகள் காரணமாக, இந்தியா மற்றும் 16 பிற நாடுகளிலிருந்து இறக்குமதி செய்யப்படும் பொருட்களுக்கு அமெரிக்கா 10% சுங்கவரியை விதித்துள்ளது.
- ❖ இந்தியாவானது தனது முதல் உள்நாட்டு தரவுகளின் அடிப்படையிலான இயற்கை எரிவாயு எதிர்கால ஒப்பந்தத்தை தேசியப் பங்குச் சந்தை (NSE) மூலம் தொடங்க உள்ளது.
- ❖ இந்திய ரிசர்வ் வங்கி, ₹10 மற்றும் ₹20 மதிப்புள்ள நோட்டுகளுக்கான ஒரு சோதனைத் திட்டத்துடன் தொடங்கி, பாலிமர் (நெகிழி) ரூபாய் நோட்டுகளை அறிமுகப்படுத்தும் திட்டங்களை மீண்டும் செயல்படுத்தி வருகிறது.

அறிவியல் மற்றும் தொழில்நுட்பச் செய்திகள்

- ❖ அணுசக்தித் துறையானது (DAE) தமிழ்நாட்டின் கல்பாக்கத்தில் உள்ள IGCAR இல் அணுக்கரு செயல்முறை வெப்பத்தைப் பயன்படுத்தி உலகின் முதல் ஹைட்ரஜன் உற்பத்தி வசதியை 2026 ஆம் ஆண்டு ஜூன் மாதம் திறந்தது.
- ❖ தமிழ்நாட்டின் மகேந்திரகிரியில் உள்ள இஸ்ரோ உந்துவிசை வளாகத்தில் (IPRC), அரை-குளிர்நிலை இயந்திரத்தின் ஆற்றல் பகுதி சோதனை மாதிரிகளின் (PHTA) 175 டன் வெப்பச் சோதனையை இஸ்ரோ வெற்றிகரமாக நடத்தியது.
- ❖ இந்தியப் பெருங்கடல் பிராந்தியத்தில் (IOR) கடற்படுகை அடிப்படையிலான நீர்மூழ்கிக் கப்பல் கண்காணிப்பிற்காக உள்நாட்டிலேயே உருவாக்கப்பட்ட நீரடி ஒளி இழை உணர்திறன் அமைப்பை (UFOSS) நிறுவுவதற்கான திட்டத்தை DRDO தொடங்கி உள்ளது.
- ❖ விஞ்ஞானிகள், இந்தியாவில் முதன்முறையாக கிளி போர்னா வைரஸ் 4 (PaBV-4)-ஐக் கண்டறிந்துள்ளனர்.
- ❖ மாசடைந்த நீரிலிருந்து ஈயத்தை அகற்றுவதற்காக, சயனோபாக்டீரியாவைப் (நீலப்பசும் பாசி) பயன்படுத்தி ஒரு உயிரியல் பொருளை IIT கவுகாத்தியின் (IITG) ஆராய்ச்சியாளர்கள் உருவாக்கியுள்ளனர்.
- ❖ உலகின் முதல் OptoSAR (Optical + Synthetic Aperture Radar) செயற்கைக்கோளான திருஷ்டி (Drishti) திட்டமானது, புவி காந்த சூரியப் புயலால் ஏற்பட்ட முரண்பாடு காரணமாக தனது தகவல் தொடர்பை இழந்தது.
- ❖ நீல் கெரெல்ஸ் ஸ்விஃப்ட் ஆய்வகத்தின் ஆயுட்காலத்தை நீட்டிப்பதற்கான முதல் செயற்கைக்கோள் சேவைத் திட்டமான ஸ்விஃப்ட் பூஸ்ட் (Swift Boost) திட்டத்தை நாசா ஏவியது.

- ❖ உள்நாட்டில் அதிக நேரம் தாக்குப் பிடிக்கும் கண்காணிப்பு வான்வெளிக் கப்பல்களுக்காக, வான்வெளிக்கப்பல் அடிப்படையிலான 'அதி-உயர போலி செயற்கைக் கோள்' (AS-HAPS) திட்டத்தை இந்தியா அறிமுகப்படுத்தியது.
- ❖ Long March 10B ஏவுகலத்தைப் பயன்படுத்தி, கடல்வழி மறுபயன்பாட்டு ஏவுகல உந்து கலன் மீட்பு அமைப்பை சீனா வெற்றிகரமாகச் சோதித்துள்ளது.
- ❖ நாசாவின் ஜேம்ஸ் வெப் விண்வெளி தொலைநோக்கியை (JWST) பயன்படுத்தும் வானியலாளர்கள், பீட்டா பிக்டோரிஸ் அமைப்பில் 'பீட்டா பிக்டோரிஸ் டி' என்ற புதிய மாபெரும் புறக்கோளைக் கண்டுபிடித்துள்ளனர்.
- ❖ பிரபஞ்சத்தில் இயற்கையாகத் தோன்றும் அறியப்பட்ட மிகக் குளிர்ந்த பொருளாக பூமராங் நெபுலா அடையாளம் காணப்பட்டுள்ளதுடன் இதன் வெப்பநிலை தனிச்சூழி வெப்பநிலைக்கு அருகில் சுமார் -272°C ஆக உள்ளது.

சுற்றுச்சூழல் செய்திகள்

- ❖ நியோகோலோ-கோபா தேசியப் பூங்காவில் இயற்கை பாதுகாப்புக்கான சர்வதேச ஒன்றியம் (IUCN) முன்னெடுக்கும் புதிய பாதுகாப்பு முன்னெடுப்பிற்கு உலகளாவிய சுற்றுச்சூழல் வசதி (GEF) அமைப்பானது 1.26 மில்லியன் அமெரிக்க டாலர்களுக்கு ஒப்புதல் அளித்துள்ளது.
- ❖ ஒரு புதிய ஊர்வனவியல் ஆய்வானது, இந்தியாவில் சிஸ்தான் மண் பாம்பின் (எரிக்ஸ் சிஸ்டனென்சிஸ்) முதல் உறுதிப்படுத்தப்பட்ட பதிவைப் புகாரளித்துள்ளது.
- ❖ மேற்கு ஐரோப்பா முழுவதும் ஒரு தீவிரமான வெப்ப அலைக்கு ஒமேகா பிளாக் வானிலை அமைப்பு காரணமாக அமைந்துள்ளதுடன் பிரான்ஸ் மற்றும் ஸ்பெயினின் சில பகுதிகளில் வெப்ப நிலை 40°C ஐத் தாண்டியுள்ளது.
- ❖ ஓடிசாவில் உள்ள சத்கோசியா புலிகள் காப்பகத்தில் புலிகள் மறுஅறிமுகத் திட்டத்தை மீண்டும் தொடங்குவதற்கு தேசியப் புலிகள் பாதுகாப்பு ஆணையம் (NTCA) கொள்கை அளவில் ஒப்புதல் அளித்துள்ளது.
- ❖ வன மகோத்சவம் 2026, இந்தியா முழுவதும் 2026 ஆம் ஆண்டு ஜூலை 1 முதல் ஜூலை 7 வரை வருடாந்திர "காடுகளின் திருவிழாவாக" அனுசரிக்கப்படுகிறது.
- ❖ இந்திய விலங்கியல் ஆய்வகத்தின் விலங்கு கண்டுபிடிப்புகள்-2025 அறிக்கையானது, 483 புதிய சிற்றினங்கள் மற்றும் இந்தியாவில் முதல்முறையாகப் பதிவு செய்யப்பட்ட 226 சிற்றினங்கள் உட்பட இந்தியாவின் விலங்கினங்களில் 709 புதிய சேர்ப்புகளைப் பதிவு செய்துள்ளதுடன் இதன் மூலம் மொத்த விலங்கினப் பல்லுயிரியம் 105,953 சிற்றினங்களாக உயர்ந்து உள்ளது.
- ❖ தாவர கண்டுபிடிப்புகள்-2025 அறிக்கையானது, அறிவியலுக்குப் புதிய 221 வகைப்பாடுகள் (taxa) மற்றும் இந்தியாவுக்கான 132 புதிய பரவல் பதிவுகள் உட்பட இந்தியாவின் தாவர இனங்களில் 353 புதிய சேர்ப்புகளைப் பதிவு செய்துள்ளது.
- ❖ ஒரைசா ரூபிபோகன் என்ற காட்டு நெல் வகையைப் பாதுகாப்பதற்காக, அஸ்ஸாமில் உள்ள போர்ஜூலி ஈரநிலம் அதிகாரப்பூர்வமாக பல்லுயிர் பாரம்பரியத் தளமாக (BHS) அறிவிக்கப்பட்டுள்ளது.
- ❖ ஹிமாலயன் பாங்கோலின் (மணிஸ் அவுரிடா) என்பது சீன பாங்கோலினிலிருந்து (மணிஸ் பென்டாடாக்கடலா) தனித்தனியாக இருக்கும் ஒரு தனித்துவமான இனமாகும்.

- ❖ பீகாரின் முங்கேரில் உள்ள ஓர் ஆலமரம் சுமார் 700 ஆண்டுகள் பழமையானது என மதிப்பிடப் பட்டுள்ளதுடன் இது உலகின் மிகவும் பழமையான துல்லியமாக வயதறியப் பட்ட ஆலமரமாக அறிவியல் பூர்வமாக அடையாளம் காணப்பட்டுள்ளது.
- ❖ 2002 ஆம் ஆண்டின் உயிரியல் பன்முகத்தன்மை சட்டத்தின் கீழ் இந்தியாவின் 21-வது அங்கீகரிக்கப்பட்ட களஞ்சியமாக மிசோரமில் உள்ள இயற்கை வரலாற்று அருங்காட்சியகம் (NHM) அறிவிக்கப் பட்டுள்ளது.
- ❖ இயற்கை பாதுகாப்பிற்கான சர்வதேச ஒன்றியமானது (IUCN), 175,909 உயிரினங்கள் உள்ள அச்சுறுத்தலுக்கு உள்ளான உயிரினங்களின் புதுப்பிக்கப்பட்ட செந்நிறப் பட்டியல் 2026-ஐ வெளியிட்டது. அவற்றில் 49,505 உயிரினங்கள் அழிவின் விளிம்பில் உள்ளன.
- ❖ 2026 ஆம் ஆண்டு ஜூன் 25 முதல் 27 வரை நடத்தப்பட்ட நான்காவது காண்டாமிருகங்கள் கணக்கெடுப்பின்படி, உத்தரப் பிரதேசத்தின் துவ்வா புலிகள் காப்பகத்தில் காண்டாமிருகங்களின் எண்ணிக்கை 53 ஆக உயர்ந்துள்ளது.
- ❖ ராஜஸ்தானின் உதய்பூரில் உள்ள உபேஷ்வர் வனவிலங்குப் பகுதியில் சுமார் 30 ஆண்டுகளுக்குப் பிறகு அரிய வகை லௌடங்கியா கொடிப்பாம்பு (அஹேதுல்லா லௌடங்கியா) ஆவணப்படுத்தப்பட்டுள்ளது.
- ❖ இந்தியத் தர நிர்ணய அமைப்பு (BIS), "அலையாத்தி காடுகளின் சுற்றுச்சூழல் அமைப்பை மீட்டெடுத்தல் — வழிகாட்டுதல்கள்" என்ற தலைப்பில் அலையாத்தி காடுகள் சுற்றுச்சூழல் அமைப்பை மீட்டெடுப்பதற்கான இந்தியாவின் முதல் தர நிலையை தயாரித்து வருகிறது.
- ❖ மத்திய கடல் மீன்வள ஆராய்ச்சி நிறுவனமானது (CMFRI) தெற்கு கேரளாவின் அரபிக்கடல் பகுதியில் 'சைட்டோப்சிஸ் இண்டிகா' என்ற புதிய ஆழ்கடல் மீன் இனத்தைக் கண்டறிந்து உள்ளது.
- ❖ 'சயானந்தஸ் ஹூக்கேரி' என்ற அரிய வகை ஆல்பைன் மலர் அருணாச்சலப் பிரதேசத்தில் 158 ஆண்டுகளுக்குப் பிறகு மீண்டும் கண்டுபிடிக்கப்பட்டுள்ளது.
- ❖ கொலோபஸ் குடும்பத்தைச் சேர்ந்த இதற்கு 'கொலோபஸ் காங்கோயென்சிஸ்' என அறிவியல் பெயரிடப்பட்டுள்ள காங்கோ ஜனநாயகக் குடியரசின் (DRC) மழைக்காடுகளில் 'லிக்வேலி' என்ற புதிய குரங்கு இனத்தை அறிவியலாளர்கள் கண்டறிந்துள்ளனர்.
- ❖ ஆராய்ச்சியாளர்கள் அருணாச்சலப் பிரதேசத்தின் சியாங் பள்ளத்தாக்கில் இரண்டு புதிய தனித்த தேனீ இனங்களைக் கண்டுபிடித்தனர்.
- ❖ உலகின் மிகப்பெரிய பனிப்பாறையான A23a, கிட்டத்தட்ட 40 ஆண்டுகளாக நகர்ந்து வந்த நிலையில், தென் அட்லாண்டிக் பெருங்கடலில் சிறிய துண்டுகளாக உடைந்து உள்ளது.
- ❖ கேரளாவின் மேற்குத் தொடர்ச்சி மலையில் அறிவியலாளர்கள் 'லெஸ்டெஸ் பலோட்டி' (Lestes paloti) என்ற புதிய பரந்த இறக்கைகளைக் கொண்ட ஊசித்தும்பி இனத்தைக் கண்டுபிடித்துள்ளனர்.
- ❖ அறிவியலாளர்கள் மேகாலயா மற்றும் ஆந்திரப் பிரதேசத்தில் சிமோனியா லாபா (Simonia lawbah) மற்றும் ஹமடலிவா பாபிகொண்டா (Hamataliwa papikonda) ஆகிய இரண்டு புதிய சிலந்தி இனங்களைப் பதிவு செய்துள்ளனர்.
- ❖ வனவிலங்குகள் மற்றும் தாவரங்களின் அழிந்துவரும் இனங்களின் சர்வதேச வர்த்தகத்திற்கான மாநாட்டின் (CITES) தாவரங்கள் குழுவின் 28வது கூட்டம் சுவிட்சர்லாந்தின் ஜெனீவாவில் நடைபெற்றது.
- ❖ லட்சத்தீவுகளில் பாக்கிசெலஸ் ரவிச்சந்திரனி (Pachycheilus ravichandranii) எனப்படும் புதிய வகை பீங்கான் நண்டு இனத்தை அறிவியலாளர்கள் கண்டுபிடித்துள்ளனர்.
- ❖ புனேவில் உள்ள அகர்கர் ஆராய்ச்சி நிறுவனத்தின் (ARI) ஆராய்ச்சியாளர்கள், மேற்குத் தொடர்ச்சி மலையில் அல்லோகிராஃபாவின் (லைக்கனை உருவாக்கும் பூஞ்சை)

அல்லோகிராஃபா கேரலென்சிஸ், அல்லோகிராஃபா நாயகே, அல்லோகிராஃபா பாரா கான்சங்குனியா, அல்லோகிராஃபா பெர்சிஸ்டின்ஸ்பெர்சா மற்றும் அல்லோகிராஃபா செமிகார்போனிசாட்டா ஆகிய ஐந்து புதிய இனங்களைக் கண்டுபிடித்துள்ளனர்.

- ❖ ஒரு குறிப்பிட்ட பகுதியில் முற்றிலுமாக அழிந்துபோன புலிகளை, அறிவியல் பூர்வமாக மீண்டும் அறிமுகப்படுத்தும் உலகின் முதல் வெற்றிகரமான முயற்சி இந்தியாவின் ராஜஸ்தானில் உள்ள சரிஸ்கா புலிகள் காப்பகத்தில் மேற்கொள்ளப்பட்டது.
- ❖ உத்தரப் பிரதேசத்தில் உள்ள துவ்வா புலிகள் காப்பகத்தில் (DTR) இந்தியக் காண்டாமிருகங்களின் எண்ணிக்கை 53-ஆக உயர்ந்துள்ளது.
- ❖ உத்தரப் பிரதேச மாநிலம் லக்னோவில் உள்ள குக்ரைல் இரவு நேர உலா திட்டத்திற்கு உச்ச நீதிமன்றம் அனுமதி அளித்துள்ளது.
- ❖ இஞ்சி அல்லியின் புதிய இனமான 'ஹெடிச்சியம் சுபீன்கார்கியானம்' (Hedychium zubeengargianum) என்பதற்கு மறைந்த அசாம் இசை மேதை சுபீன் கார்க் அவர்களின் பெயரிடப்பட்டுள்ளது.
- ❖ இந்தியாவின் முதல் செயற்கை நுண்ணறிவு பறவைகள் சரணாலயமானது, மகாராஷ்டிராவின் மும்பையில் உள்ள தானே க்ரீக் ஃபிளமிங்கோ சரணாலயத்தில் (TCFS) உருவாக்கப்பட்டு வருகிறது.
- ❖ 2019 ஆம் ஆண்டு கால்நடை கணக்கெடுப்பின்படி, மால்வி ஒட்டகங்களின் (வெள்ளை ஒட்டகம்) எண்ணிக்கை 102 ஆகக் குறைந்ததையடுத்து, இது அருகி வரும் இனமாக வகைப்படுத்தப்பட்டுள்ளது.

அறிக்கைகள் மற்றும் குறியீடுகள்

- ❖ சர்வதேச நீர்மின் சங்கம் (IHA) ஆனது உலக நீர்மின் ஆற்றல் கண்ணோட்டம் 2026 எனும், அறிக்கையை வெளியிட்டது.
- ❖ சர்வதேச எரிவாயு ஒன்றியம் (IGU) சமீபத்தில் 2026-ஆம் ஆண்டிற்கான உலகளாவிய LNG (திரவமாக்கப்பட்ட இயற்கை எரிவாயு) அறிக்கையை வெளியிட்டது.
- ❖ வர்த்தகம் மற்றும் வளர்ச்சிக்கான ஐக்கிய நாடுகளின் மாநாடு அமைப்பானது (UNCTAD) உலக முதலீட்டு அறிக்கை 2026-ஐ வெளியிட்டது.
- ❖ உலக சுகாதார அமைப்பு (WHO) ஆனது உலகளாவிய புற்றுநோய் நிலை அறிக்கை 2026- என்ற அறிக்கையை வெளியிட்டது.
- ❖ பள்ளி கல்வியில் மாநிலங்கள் மற்றும் ஒன்றியப் பிரதேசங்களின் (UTs) செயல்திறனை மதிப்பிடுவதற்காக மத்திய கல்வி அமைச்சகம் மாநிலங்களுக்கான செயல்திறன் தரக் குறியீடு (PGI) 2.0 அறிக்கையை 2022-23 மற்றும் 2023-24 ஆம் ஆண்டுகளுக்காக வெளியிட்டுள்ளது.
- ❖ உலக அறிவுசார் சொத்துரிமை நிறுவனம் (WIPO) மற்றும் லூயிஸ் வணிகப் பள்ளி ஆகியவை இணைந்து உலக மகத்தான முதலீட்டு அறிக்கை 2026-ஐ வெளியிட்டது.
- ❖ வாழும் சூழ்நிலை மற்றும் நகர்ப்புற மீள்திறனின் அடிப்படையில் நகரங்களைத் தரவரிசைப்படுத்தும் 'உலகளாவிய வாழ்விடக் குறியீடு 2026'-ஐ எகனாமிஸ்ட் இன்டலிஜென்ஸ் யூனிட் (EIU) வெளியிட்டுள்ளது.
- ❖ சர்வதேச நாணய நிதியம் (IMF) 2026 ஆம் ஆண்டு ஜூலை மாதத்திற்கான உலகப் பொருளாதாரக் கண்ணோட்டத்தின் (WEO) புதுப்பிக்கப்பட்ட அறிக்கையை "Global Economy in Crosscurrents of War and Technology" என்ற தலைப்பில் வெளியிட்டுள்ளது.

- ❖ ஐக்கிய நாடுகள் மக்கள்தொகை நிதியமானது (UNFPA) இளைஞர்களின் அபிலாஷைகள், உறவுகள் மற்றும் குடும்ப முடிவுகளை பகுப்பாய்வு செய்யும் 'வாழ்க்கை, தேர்வுகள் மற்றும் எதிர்காலம் — மக்கள்தொகை எதிர்காலக் கணிப்பு அறிக்கை 2026'-ஐ வெளியிட்டது.
- ❖ நிலக்கரி அமைச்சகம் இந்தியாவின் அறிவியல் பூர்வமான சுரங்க மூடல் மற்றும் மறு பயன்பாட்டு நடைமுறைகள் குறித்த முதல் அறிக்கையான 'AAROH - சுரங்க மூடல் குறித்த வருடாந்திர அறிக்கை'யை வெளியிட்டது.
- ❖ டிஜிட்டல் அச்சுறுத்தல் அறிக்கை 2025-26-ஆம் ஆண்டின் 2-ஆம் பதிப்பு மின்னணுவியல் மற்றும் தகவல் தொழில்நுட்ப அமைச்சகத்தால் (MeitY), CERT In, CSIRT Fin, மற்றும் SISA ஆகியவற்றுடன் இணைந்து வெளியிடப்படுகிறது.
- ❖ நிதி ஆயோக் "முதலீட்டாளர்களுக்கு உகந்த மாநிலங்கள் குறியீடு" குறித்த முதல் அறிக்கையை வெளியிட்டது.

அறிக்கைகள்	அமைப்பு	உயர்மட்ட நிலை	தாழ்மட்ட நிலை	இந்தியாவின் நிலை
நீடித்த வளர்ச்சி இலக்குகள் குறியீடு 2026	UN SDSN	-	-	94
உலகளாவிய கடவுச்சீட்டு குறியீடு (GPI) 2026	குளோபல் சிட்டிசன் சொல்யூஷன்ஸ்	ஸ்வீடன்	-	125
ஹென்லி கடவுச்சீட்டு குறியீடு 2026	ஹென்லி	சிங்கப்பூர்	-	81

மாநிலச் செய்திகள்

- ❖ லடாக்கின் லேயில் உள்ள ஹெமிஸ் மடாலயத்தில் ஹெமிஸ் திருவிழா 2026 தொடங்கியது.
- ❖ மத்தியப் பிரதேசத்தில், இந்தாரின் மால்வி உருளைக்கிழங்கு, ரத்லாமின் கராடு (ஒரு வகை கிழங்கு) மற்றும் பாலம் கக்டி (வெள்ளரி), மாண்டுவின் (தார் மாவட்டம்) புகழ்பெற்ற பாபாப் (Baobab) மரப் பழம் ஆகியவற்றிற்கு புவிசார் குறியீடு (GI) வழங்கப் பட்டுள்ளது.
- ❖ ஸ்பிதி சீபக்ஹார்ன் (சர்மம்), சலூனி சஃபேத் மக்கா (வெள்ளை மக்காச்சோளம்), சம்பா உலோகக் கலை, சிர்மெளரி லோயா, கின்னௌரி தொப்பி, மண்டி செபுவாடி, கின்னௌரி ஆப்பிள் மற்றும் கின்னௌரி நகைகள் ஆகிய இமாச்சலப் பிரதேசத்தைச் சேர்ந்த எட்டு பாரம்பரியப் பொருட்களுக்கு புவிசார் குறியீடு (GI) வழங்கப்பட்டுள்ளன.
- ❖ மேற்கு வங்கத்தின் சந்தன்நகரின் ஜல்பாரா சந்தேஷ், ஜனாய் நகரின் மனோஹரா மற்றும் பாலாகரின் பாரம்பரிய மரப்பட்குகள் (டிங்கி) ஆகிய மூன்று பாரம்பரியப் பொருட்கள் புவிசார் குறியீடுகளைப் பெற்றுள்ளன.
- ❖ ட்ரீ திருவிழா 2026 ஆனது அருணாச்சலப் பிரதேசத்தில் உள்ள அபடானி பழங்குடியினரின் முக்கிய விவசாயத் திருவிழாவாகும்.
- ❖ ஹரியானாவில் புவிசார் குறியீடு அங்கீகாரம் பெற்ற முதல் பழம் என்ற பெருமையை 'சிர்சா கின்னோ' பெற்றுள்ளது.
- ❖ குஜராத் மாநிலம் தனது முதல் இரண்டு காற்று நிரப்பப்பட்ட ரப்பர் அணைகளை சோட்டா உதய்பூர் மாவட்டத்தில் உள்ள ஹெரான் ஆற்றின் குறுக்கேயும், தபி மாவட்டத்தில் உள்ள அம்பிகா ஆற்றின் குறுக்கேயும் கட்டி வருகிறது.

- ❖ நர்மதா திட்டம் தொடர்பான நிலுவையில் உள்ள விவகாரங்கள் குறித்து மத்தியப் பிரதேசம், குஜராத், ராஜஸ்தான் மற்றும் மகாராஷ்டிர மாநில அரசுகள் ஒரு ஒப்பந்தத்தை எட்டியுள்ளன.
- ❖ 'உல்லாஸ் - நவ பாரத் சாக்சரதா கார்யக்ரம்' (புதிய இந்தியா எழுத்தறிவுத் திட்டம்) -இன் கீழ், இந்தியாவின் ஆறாவது முழு எழுத்தறிவு பெற்ற மாநிலமாக உத்தரகண்ட் மாறியது.
- ❖ பசுமை செயல் திட்டம் 2026-27 ஆம் ஆண்டின் கீழ் 'திட்டம் 70 லட்சம் மரம் நட்டம் பிரச்சாரம்' மற்றும் 'டெல்லி மலைமுகடுப் புத்தயிர் பிரச்சாரம்' ஆகியவற்றை டெல்லி தொடங்கியது.
- ❖ இமயமலை ஓக் காடுகளை மீட்டெடுக்கும் நோக்கில் சிக்கிம் முதலமைச்சர் பிரேம் சிங் தமாங் "திட்டம்: 2047- ஆம் ஆண்டுக்குள் ஒரு மில்லியன் ஓக் மரங்கள் திட்டம்" என்ற முன்னெடுப்பைத் தொடங்கி வைத்தார்.
- ❖ குஜராத்தின் அகமதாபாத் நகரில் உள்ள பாதஜ் பகுதியில் 2026 ஆம் ஆண்டு ஜூலை 12 அன்று ஒரே மணி நேரத்தில் 3.61 லட்சம் மரக்கன்றுகளை நட்டு கின்னஸ் உலக சாதனை படைக்கப் பட்டுள்ளது.
- ❖ ONGC நிறுவனம் 2026 ஆம் ஆண்டு ஜூலையில் லடாக்கின் புகா பள்ளத்தாக்கில் தனது இரண்டாவது புவி வெப்பக் கிணற்றை தோண்டும் பணியை நிறைவு செய்துள்ளது.
- ❖ கர்நாடகாவின் சாம்ராஜநகர் மாவட்டம் குண்டலுபேட்டை தாலுகாவில் தோரியம் உள்ள கனிமப் படிமங்களை இந்தியப் புவியியல் ஆய்வு மையம் (GSI) அடையாளம் கண்டுள்ளது.
- ❖ ஜோத்பூரின் சற்றேறத்தாழ் 200 ஆண்டுகள் பழமையான 'மோஜாரி' (Mojari) கைவினைப் பொருளுக்கு மத்திய அரசிடமிருந்து புவிசார் குறியீடு கிடைத்துள்ளது.
- ❖ 2026 ஆம் ஆண்டு ஜூன் மாதத்தில் பகையா பட்டு, குச்சாய் பட்டு, முண்டா நகைகள் மற்றும் ஜார்க்கண்ட் மூங்கில் கைவினைப்பொருட்கள் ஆகிய நான்கு பாரம்பரியப் பொருட்களுக்கு ஜார்க்கண்ட் மாநிலம் புவிசார் குறியீடுகளைப் பெற்றுள்ளது.
- ❖ 2006 ஆம் ஆண்டின் வன உரிமைச் சட்டத்தின் (FRA) கீழ் 8 குறிப்பாக பாதிக்கப்படக் கூடிய பழங்குடியினக் குழுக்களை (PVTGs) உள்ளடக்கிய 10 வாழ்விட உரிமை கோரிக்கைகளை ஒடிசா அங்கீகரித்துள்ளது.
- ❖ பெண் விவசாயிகளுக்கு சட்டப்பூர்வ அங்கீகாரம் அளிக்கும் மகாராஷ்டிரா பெண் விவசாயிகள் அதிகாரமளித்தல் சட்டம், 2026-ஐ இயற்றிய இந்தியாவின் முதல் மாநிலமாக மகாராஷ்டிரா உருவெடுத்துள்ளது.
- ❖ மேற்கு வங்கத்தின் ஹவுராவில் உள்ள அமுல் பெங்கால் பால் பண்ணைத் திட்டத்தின் கீழ் உலகின் மிகப்பெரிய தயிர் உற்பத்தி ஆலைக்கான அடிக்கல்லை மத்திய உள் துறை அமைச்சர் நாட்டினார்.
- ❖ மத்தியப் பிரதேசத்தின் சிவபுரி மாவட்டத்தில் உள்ள பிச்சோர் உருண்டை கிரானைட் (Pichhore orbicular granite) பாறையை, சுமார் 2.56 பில்லியன் ஆண்டுகள் பழமையான, உலகின் இரண்டாவது பழமையான அறியப்பட்ட உருண்டைப்பாறையாக அறிவியலாளர்கள் கண்டறிந்துள்ளனர்.
- ❖ லடாக்கின் புகா பள்ளத்தாக்கில் இந்தியாவின் முதல் புவிவெப்ப ஆற்றல் கிணறு செயல்பாட்டிற்குக் கொண்டுவரப்பட்டுள்ளது.
- ❖ பீகாரின் ஷியோஹூரில், 68.80 கி.மீ நீளமுள்ள பெல்வா-மினாபூர் இணைப்பு வாய்க்காலை (பெல்வதார்) பீகார் முதலமைச்சர் தொடங்கி வைத்தார்.
- ❖ இந்திய மாநிலங்களிலேயே கர்நாடகா அதிகபட்சமாக 15,395 எம்பிபிஎஸ் (MBBS) இடங்களைக் கொண்டு முதலிடத்தில் உள்ளது.
- ❖ மிஷ்டி (MISHTI) திட்டத்தின் கீழ் சதுப்பு நிலக்காடுகளை மீட்டெடுப்பதில் இந்திய மாநிலங்களில் ஆந்திரப் பிரதேசம் இரண்டாம் இடத்தைப் பிடித்துள்ளது.

முன்னெடுப்புகள், திட்டங்கள் மற்றும் பிரச்சாரங்கள்

பெயர்	அமைச்சகம்/அமைப்பு	நோக்கம்
உலகளாவிய இரசாயனங்கள் கண்காணிப்புத் திட்டம் (GCMP)	UNEP & GEF	உலகளவில் அபாயகரமான இரசாயனங்களின் கண்காணிப்பு
SUMAN செயல்வரைபடம் 2030	மத்திய சுகாதாரம் மற்றும் குடும்ப நல அமைச்சகம்	தாய் மற்றும் பச்சிளம் குழந்தைகளின் சுகாதாரப் பராமரிப்பை வலுப்படுத்தல்
ஒருங்கிணைந்த குழந்தை சுகாதாரத் திட்டம் - SSBK	மத்திய சுகாதாரம் மற்றும் குடும்ப நல அமைச்சகம்	பச்சிளம் குழந்தை மற்றும் குழந்தைகள் சுகாதாரப் பராமரிப்பு
கிராமோதயம் திட்டம்	நபார்டு	கிராமப்புற தொழில் முனைவோரை ஊக்குவிப்பதற்காக
'ஆஸ்தா வன சம்ரக்ஷன் யோஜனா'	தேசிய ஈடுசெய் காடு வளர்ப்பு நிதி மேலாண்மை மற்றும் திட்டமிடல் ஆணையம்	15,000 புனிதக் காடுகளைப் பாதுகாப்பதற்கு
PARIVARTAN திட்டம்	மத்திய வீட்டுவசதி மற்றும் நகர்ப்புற விவகாரங்கள் அமைச்சகம்	போக்குவரத்து தொடர்பான காற்று மாசுபாட்டைக் குறைப்பதற்கு
'பாரத் உத்யோகிக் விகாஸ் யோஜனா ரசாயன்'	மத்திய அரசு	ரசாயனப் பூங்கா
"கோல்டன் ஸ்பைஸ்" திட்டம்	வடகிழக்கு பிராந்திய மேம்பாட்டு அமைச்சகம்	லக்காடாங் மஞ்சளின் மதிப்புச் சங்கிலி மேம்பாடு

பிரபலமானவர்கள் மற்றும் விருதுகள்

பெயர்	தொடர்புடைய துறை	குறிப்பு
ஜெனரல் தீரஜ் சேத்	-	31வது ராணுவத் தலைமைத் தளபதி
தீஜன் பாய்	புகழ்பெற்ற பாண்டவானி கலைஞர்	சத்தீஸ்கர்
கிரிஷ் பரத்வாஜ்	-	இந்தியாவின் பால மனிதர்
வி.டி. வள்ளுவன்	-	UN FAO - 'மண் பாதுகாப்பு நாயகன்'
பாடகி எஸ். ஜானகி	-	தென்னிந்தியாவின் நைட்டிங்கேல்
ஹர்ஜித் சிங் கிரேவால்	-	தேசிய சிறுபான்மையினர் ஆணையத்தின் (NCM) தலைவர்
விஸ்வநாதன் ஆனந்த்	முன்னாள் உலக சதுரங்க சாம்பியன்	சர்வதேச சதுரங்கக் கூட்டமைப்பின் (FIDE) இடைக்காலத் தலைவர்
அனுராக் ஜெயின்	-	நிதி ஆயோக்கின் தலைமைச் செயல் அதிகாரி

விருதின் பெயர்	விருது பெறுபவரின் பெயர்	தொடர்புடைய துறை
சர்வதேச வானிலை அமைப்பு (IMO) பரிசு	பிரெஞ்சு வானிலை ஆய்வாளர் டாக்டர் புளோரன்ஸ் ராபியர்	எண்ம வானிலை முன்னறிவிப்பு
நரேந்திர மோடி	Guardian of the Blue Horizon	சீஷெல்ஸ் நாட்டின் உயரிய விருது
நரேந்திர மோடி	Bintang Adipurna of the Republic of Indonesia'	இந்தோனேசியா நாட்டின் உயரிய குடிமை விருது
சிறந்த எக்மாண்ட் வழக்கு விருது	நிதி உளவுப் பிரிவு-இந்தியா	இரண்டாம் இடம்
60-வது ஞானபீட விருது (2025)	ஆர். வைரமுத்து	
லோக்மான்ய திலகர் தேசிய விருது	அஜித் தோவல்	தேசியப் பாதுகாப்பு ஆலோசகர்
பாரத் சம்மான் 2026	சமூக ஆர்வலர் டாக்டர் நந்தினி	பெண்கள் மேம்பாடு

நிகழ்வுகள் மற்றும் மாநாடுகள்

- ❖ 11-வது பிரிக்ஸ் எரிசக்தி அமைச்சர்கள் கூட்டத்தை 2026 ஆம் ஆண்டு ஜூன் மாதத்தில் ஹரியானாவின் குருகிராமில் இந்தியா நடத்தியது.
- ❖ 2026 ஆம் ஆண்டிற்கான ஷாங்காய் ஒத்துழைப்பு அமைப்பின் (SCO) மகளிர் மன்றம், கிரிக்ஸ் குடியரசின் பிஷ்கெக் நகரில் நடைபெற்றது.
- ❖ ஹாம்பர்க் நீடித்த நிலைத்தன்மை மாநாடு (HSC) 2026-ஜெர்மனியின் ஹாம்பர்க்கில் நடைபெற்றது.
- ❖ 16-வது இந்தியா-ஜப்பான் வருடாந்திர உச்சி மாநாடு புது தில்லியில் நடைபெற்றது.
- ❖ செயற்கை நுண்ணறிவு ஆளுகை குறித்த ஐக்கிய நாடுகள் சபையின் தொடக்க உலகளாவிய உரையாடல் சுவிட்சர்லாந்தின் ஜெனீவாவில் நடைபெற்றது.
- ❖ இரண்டு நாள் BRICS போதைப்பொருள் தடுப்பு முகமைகளின் தலைவர்கள் மாநாடு 2026 அசாமின் குவஹாத்தியில் நடைபெற்றது.
- ❖ சுவிட்சர்லாந்தின் ஜெனீவாவில் வர்த்தகம் மற்றும் மேம்பாட்டுக்கான ஐக்கிய நாடுகளின் மாநாட்டினால் (UNCTAD) ஏற்பாடு செய்யப்பட்ட நுகர்வோர் பாதுகாப்புச் சட்டம் மற்றும் கொள்கை குறித்த நிபுணர்களின் அரசுகளுக்கிடையேயான குழுவின் (IGE) ஒன்பதாவது அமர்வின் தலைவராக இந்தியா நியமிக்கப்பட்டுள்ளது.
- ❖ 2026-ஆம் ஆண்டுக்கான வட அட்லாண்டிக் ஒப்பந்த அமைப்பின் (NATO) உச்சி மாநாடு துருக்கியின் அங்காராவில் நடைபெற்றது.
- ❖ இந்தியாவின் 2026 ஆம் ஆண்டிற்கான பிரிக்ஸ் தலைமையின் கீழ், 3-வது பிரிக்ஸ் போக்குவரத்து பணிக்குழு (TWG) கூட்டம் மகாராஷ்டிராவின் நாக்பூரில் தொடங்கியது.
- ❖ 2026 ஆம் ஆண்டிற்கான பிரிக்ஸ் பெண் அமைச்சர்களின் கூட்டம் கேரளாவின் கொச்சியில் முடிவடைந்தது.

- ❖ 2026 ஆம் ஆண்டிற்கான 15-வது பிரிக்ஸ் தொழிற்சங்க கூட்டமைப்பு (BTUF) உச்சி மாநாடானது ஹைதராபாத் பிரகடனத்தை ஏற்றுக் கொண்டதுடன் ஹைதராபாத்தில் நிறைவடைந்தது.
- ❖ தொழிலாளர்கள் மற்றும் வேலைவாய்ப்புத் துறை அமைச்சர்களின் 12வது பிரிக்ஸ் மாநாட்டை (LEMM) 2026 ஆம் ஆண்டிற்கான பிரிக்ஸ் தலைமையின் கீழ் இந்தியா "Building for Resilience, Innovation, Cooperation and Sustainability (BRICS)" என்ற கருத்துருவின் கீழ் ஹைதராபாத்தில் நடத்தியது.
- ❖ 2026 ஆம் ஆண்டிற்கான பிரிக்ஸ் தலைமையின் கீழ் பிரிக்ஸ் தேசிய தரநிலை அமைப்புகளின் (NSBs) தலைவர்களின் 5வது கூட்டத்தை இந்தியா பெங்களூரில் நடத்தியது.
- ❖ மகாராஷ்டிராவின் நாக்பூரில் நடைபெற்ற மூன்றாவது பிரிக்ஸ் (BRICS) போக்குவரத்து அமைச்சர்கள் கூட்டத்தில் 2026 ஆம் ஆண்டிற்கான பிரிக்ஸ் அமைச்சர்கள் அளவிலான பிரகடனம் ஏற்றுக் கொள்ளப் பட்டது.
- ❖ சட்டம் மற்றும் நீதி அமைச்சகத்தின் சட்ட விவகாரங்கள் துறையால் ஏற்பாடு செய்யப்பட்ட 8-வது பிரிக்ஸ் நாடுகளின் வழக்குரைஞர் சேவைகள் தலைவர்கள் கூட்டத்தை இந்தியா நடத்தியது.
- ❖ புவிவெளித் தொழில்நுட்பங்கள் மற்றும் அதன் பயன்பாடுகள் குறித்த 5-வது பிரிக்ஸ் (BRICS) பணிக்குழு கூட்டத்தை திருப்பதி இந்திய தொழில்நுட்பக் கழகம் தொகுத்து வழங்கியது.
- ❖ உலக செயற்கை நுண்ணறிவு ஒத்துழைப்பு அமைப்பு சீனாவின் ஷாங்காயில் நடைபெற்ற உலக செயற்கை நுண்ணறிவு மாநாட்டில் (WAIC) தொடங்கப்பட்டது.
- ❖ இந்தியா தனது 2026 ஆம் ஆண்டிற்கான பிரிக்ஸ் (BRICS) தலைமையின் கீழ், பிரிக்ஸ் வலையமைப்பு பல்கலைக் கழகத்தின் (BRICS NU) சர்வதேச ஆளும் குழு (IGB) கூட்டத்தையும், பாரம்பரிய மற்றும் உள்நாட்டு அறிவு அமைப்புகள் குறித்த மாநாட்டையும் நடத்தியது.
- ❖ உலகளாவிய சுகாதார முன்னுரிமைகளில் ஒத்துழைப்பை வலுப்படுத்துவதற்காக, சண்டிகரில் 16வது பிரிக்ஸ் சுகாதார அமைச்சர்கள் கூட்டத்தை இந்தியா நடத்துகிறது.
- ❖ இந்தியாவின் மிகப்பெரிய உலகளாவிய ஜவுளித் துறை நிகழ்வான பாரத் டெக்ஸ் 2026 டெல்லியில் நடைபெற்றது.
- ❖ புது தில்லியில் பேரிடர் அபாயக் குறைப்பு (DRR) குறித்த 3-வது பிரிக்ஸ் அமைச்சர்கள் மாநாட்டை இந்தியா தொகுத்து வழங்கியது, இதில் உறுப்பு நாடுகள் ஒரு கூட்டு அறிக்கையை ஏற்றுக் கொண்டன.
- ❖ 2026 ஆம் ஆண்டின் பிரிக்ஸ் அறிவியல் கழகங்களின் மன்றம் ஹைதராபாத்தில் உள்ள இந்தியத் தொழில்நுட்பக் கழகத்தில் (IIT) நிறைவடைந்தது.
- ❖ இந்தியாவின் 2026 ஆம் ஆண்டு பிரிக்ஸ் தலைமையின் கீழ் 16-வது பிரிக்ஸ் சுகாதார அமைச்சர்கள் மாநாடு சண்டிகரில் முடிவடைந்தது.
- ❖ ஐக்கிய நாடுகளின் சர்வதேச வர்த்தக சட்ட ஆணையத்தின் (UNCITRAL) 60-வது ஆண்டு விழாவைக் குறிக்கும் வகையில் சர்வதேச மாநாட்டை இந்தியா நடத்தியது.

பாதுகாப்பு பயிற்சிகள் மற்றும் நடவடிக்கைகள்

பெயர்	பங்கேற்கும் நாடுகள்/நடத்தும் அமைப்பு	நடைபெற்ற இடம்
அமிஸ்டாட் நடவடிக்கை	இந்திய ராணுவத்தின் கள மருத்துவமனை	வெனிசுலா
'வாலியண்ட் ஷீல்ட் 2026'	அமெரிக்கா, ஜப்பான், ஆஸ்திரேலியா, கனடா மற்றும் நியூசிலாந்து	மேற்கு பசிபிக் பெருங்கடல்
'ரெசல்யூட் டிராகன் 26'	அமெரிக்கா, ஜப்பான்	மேற்கு பசிபிக் பெருங்கடல்
RIMPAC 2026 பன்னாட்டுக் கடற்படைப் பயிற்சி	அமெரிக்கா	ஹவாய்
டைகர் லைட்னிங்	அமெரிக்கா – வங்கதேசம்	வங்கதேசம்
Operation Southern Readiness 26-2	இந்தியக் கடற்படை & 40 நாடுகள்	கொச்சி
பிட்ச் பிளாக் 2026 பயிற்சி	ஆஸ்திரேலியா + 19 நாடுகள்	ஆஸ்திரேலியா

விளையாட்டுச் செய்திகள்

- ❖ சர்வதேச துப்பாக்கிச் சுடுதல் விளையாட்டுக் கூட்டமைப்பின் (ISSF) 2026 ஆம் ஆண்டிற்கான ஜூனியர் உலக சாம்பியன்ஷிப்பில், 7 தங்கம், 8 வெள்ளி மற்றும் 10 வெண்கலம் என மொத்தம் 25 பதக்கங்களை வென்று இந்தியா பதக்கப் பட்டியலில் முதலிடத்தைப் பிடித்தது.
- ❖ சுவிட்சர்லாந்தின் லூசெர்ன் நகரில் நடைபெற்ற உலக துடுப்புப் படகுப் போட்டியின் ஆடவருக்கான இலகுவாக இரட்டையர் துடுப்புப் படகுப் பிரிவில் (LM2x) இந்திய ராணுவ வீரர்களான ஹவில்தார் லக்ஷ்மி மற்றும் உஜ்வால் குமார் சிங் ஆகியோர் இந்தியாவின் முதல் தங்கப் பதக்கத்தை வென்றனர்.
- ❖ ஈதன் வாஸ் மற்றும் ஹர்ஷ்வர்தன் ஜி.பி. ஆகியோர் இந்தியாவின் புதிய செஸ் கிராண்ட்மாஸ்டர்களாக (GM) அங்கீகரிக்கப்பட்டு இந்தியாவின் 96-வது மற்றும் 97-வது கிராண்ட்மாஸ்டர்களாக மாறினர்.
- ❖ 2026 ஆம் ஆண்டு நடைபெற்ற அமெரிக்க ஓபன் பேட்மிண்டன் தொடரின் ஆடவர் ஒற்றையர் பிரிவில் இந்திய வீரர் கிடாம்பி ஸ்ரீகாந்த் வெள்ளிப் பதக்கம் வென்றார்.
- ❖ 2026 ஆம் ஆண்டிற்கான தேசிய மாநிலங்களுக்கு இடையேயான மூத்தோர் தடகள சாம்பியன்ஷிப் போட்டியில், கேரளாவின் ஆன்சி சோஜன் 6.88 மீட்டர் தாண்டி அஞ்சு பாபி ஜார்ஜின் 22 ஆண்டு கால இந்திய மகளிர் நீளம் தாண்டுதல் தேசிய சாதனையை முறியடித்தார்.
- ❖ இங்கிலாந்தை வீழ்த்தி 7வது மகளிர் டி20 உலகக் கோப்பையை ஆஸ்திரேலியா கைப்பற்றியது.

- ❖ கன்னியாகுமரியைச் சேர்ந்த அஸ்வத் S, இந்தியாவின் 98வது செஸ் கிராண்ட்மாஸ்டர் (GM) ஆனார்.
- ❖ டெல்லியில் நடைபெறவுள்ள 2026 ஆம் ஆண்டிற்கான 22-வது காமன்வெல்த் டேபிள் டென்னிஸ் சாம்பியன்ஷிப்பின் அதிகாரப்பூர்வ சின்னமான 'மயூர்' (Mayur) அறிமுகப்படுத்தப் பட்டு உள்ளது.
- ❖ இலங்கை, மொரட்டுவாவில் நடைபெற்ற முதலாவது மகளிர் T20I காது கேளாதோர் கிரிக்கெட் தொடரில், இந்தியக் காது கேளாத மகளிர் கிரிக்கெட் அணி இலங்கையை 5-0 என்ற கணக்கில் வீழ்த்தி வெற்றி பெற்றது.
- ❖ கொலம்பியாவின் புகரமங்காவில் நடைபெற்ற 2026 ஆம் ஆண்டிற்கான 56-வது சர்வதேச இயற்பியல் ஒலிம்பியாட்டில் (IPhO), இந்திய அணியின் ஐந்து குழு விளையாட்டு வீரர்களும் தங்கப் பதக்கங்களை வென்றதை அடுத்து, இந்தியா கூட்டாக முதலிடத்தைப் பிடித்தது.
- ❖ 2026 ஆம் ஆண்டு ஜூலையில் நடைபெற்ற ஜப்பான் ஓபன் சூப்பர் 750 மகளிர் ஒற்றையர் இறுதிப்போட்டியில், முன்னாள் உலக சாம்பியனான ஜப்பானின் அகாநே யமகுச்சியை வீழ்த்தி சாம்பியன் பட்டம் வென்ற முதல் இந்திய பேட்மிண்டன் வீராங்கனை என்ற பெருமையை பி.வி. சிந்து பெற்றார்.
- ❖ 2026 ஆம் ஆண்டுக்கான சர்வதேச கால்பந்து கூட்டமைப்பின் (FIFA) உலகக் கோப்பையை இறுதிப்போட்டியில் அர்ஜென்டினாவை 1-0 என்ற கோல் கணக்கில் வீழ்த்தி ஸ்பெயின் அணி வென்றது.
- ❖ 2026 ஆம் ஆண்டிற்கான ஃபிஃபா உலகக் கோப்பை இறுதிப் போட்டியின் போது, மூன்று சர்வதேச கால்பந்து கூட்டமைப்பில் (FIFA) உலகக் கோப்பை இறுதிப் போட்டிகளில் தொடக்க வீரராக விளையாடிய முதல் வீரர் என்ற பெருமையை லியோனல் மெஸ்ஸி (அர்ஜென்டினா) பெற்றார்.
- ❖ புது தில்லியில் நடைபெற்ற 2026 ஆம் ஆண்டு உலக ஜூனியர் ஸ்குவாஷ் தனிநபர் சாம்பியன்ஷிப் பட்டத்தை வென்ற முதல் இந்தியர் என்ற பெருமையை இந்திய ஸ்குவாஷ் வீராங்கனை அனாஹத் சிங் பெற்றார்.

விம்பிள்டன் 2026 வெற்றியாளர்கள்	
ஜானிக் சின்னர் - இத்தாலி	ஆடவர் ஒற்றையர் பட்டம்
லிண்டா நோஸ்கோவா - செக்கியா	மகளிர் ஒற்றையர் பட்டம்
ஹாரி ஹெலியோவாரா (பின்லாந்து) மற்றும் ஹென்றி பேட்டன் (இங்கிலாந்து)	ஆடவர் இரட்டையர் பட்டம்
குவோ ஹன்யு (சீனா) மற்றும் கிறிஸ்டினா மிலேடனோவிச் (பிரான்ஸ்)	மகளிர் இரட்டையர் பட்டம்
மார்செலோ அரேவலோ (எல் சால்வடார்) மற்றும் ஜெலினா ஆஸ்டபென்கோ (லாட்வியா)	கலப்பு இரட்டையர் பட்டம்

முக்கிய தினங்கள்

தேதி	முக்கிய நாள்	கருத்துரு
ஜூன் 30	சர்வதேச சிறுகோள் தினம்	Planetary Defence and Asteroid Impact Hazards
ஜூலை 01	ஜிஎஸ்டி தினம்	–
ஜூன் 26 – ஜூலை 02	தேசிய மின் பாதுகாப்பு வாரம்	Today's Awareness, Tomorrow's Prevention
ஜூலை 01	இந்திய பட்டயக் கணக்காளர்கள் நிறுவனம்	–
ஜூலை 02	உலக விளையாட்டுச் செய்தியாளர்கள் தினம்	Championing Fair Play: Reporting with Integrity and Impact
ஜூலை 05	சர்வதேச கூட்டுறவு தினம்	Cooperatives for a Peaceful World
ஜூலை 06	உலக விலங்கினிருந்து மனிதருக்குப் பரவும் நோய்கள் விழிப்புணர்வு தினம்	One World, One Health: Prevent Zoonoses
ஜூலை 06	உலக ஊரக வளர்ச்சி தினம்	Financing the First Mile of Food Systems
ஜூலை 07	உலக உயிரியல் தயாரிப்பு தினம்	Bioproducts are everywhere – often without us even noticing
ஜூலை 10	தேசிய மீன் வளர்ப்போர் விழிப்புணர்வு தினம்	–
ஜூலை 11	உலக மக்கள் தொகை தினம் 2026	Realizing the hopes and aspirations of young people – today and for the future
ஜூலை 12	சர்வதேச மணல் மற்றும் தூசிப் புயல்கள் எதிர்ப்பு தினம்	From Source to Impact: Protecting Land and Life from Sand and Dust Storms
ஜூலை 15	உலக மறுசீரமைப்பு அறுவை சிகிச்சை தினம்	Changing lives with Plastic and Reconstructive Surgery
ஜூலை 15	உலக இளைஞர்கள் திறன் தினம்	Skills for a shared future
ஜூலை 16	உலகப் பாம்புகள் தினம்	Respect, Don't Fear: Protecting Nature's Silent Guardians
ஜூலை 22	உலக மூளை தினம்	Brain Health: Access For All
ஜூலை 23	தேசிய ஒலி/ஒளிபரப்பு தினம்	–
ஜூலை 25	உலக நீரில் மூழ்கி இறப்பதைத் தடுக்கும் விழிப்புணர்வு தினம்	Unite to turn the tide
ஜூலை 26	கார்கில் விஜய் திவாஸ்	–
ஜூலை 28	உலக கல்லீரல் அழற்சி தினம்	Hepatitis: Let's Break It Down
ஜூலை 29	சர்வதேச புலிகள் தினம்	Securing the Future of Tigers with Indigenous Peoples and Local Communities at the Heart
ஜூலை 30	ஆட்கடத்தலுக்கு எதிரான உலக தினம்	Trapped Behind the Scam

